

اسلام اور ازاد دو اجی زندگی

الْحَمْدُ لِلّٰهِ وَكَفٰی وَسَلَامٌ عَلٰی عِبَادِهِ اللّٰئِنَ اصْطَفَیَ اَمَا بَعْدُ!
 فَاغْرُوْذُ بِاللّٰهِ مِنَ الشَّيْطَنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝
 وَمَنْ اِيْهٗ اَنْ خَلَقَ لَكُمْ مِنَ النَّفّٰثَمُ اَذْوَاجًا يَتَسْكُنُوا إِلَيْهَا وَ
 جَعَلَ بَيْنَكُمْ مَوَدَّةً وَرَحْمَةً اِنْ فِي ذٰلِكَ لَا يَنْتَهٰ لِقَوْمٍ يَتَفَكَّرُونَ
 سُبْخَنَ رَبِّكَ رَبِّ الْعِزَّةِ عَمَّا يَصُفُّونَ۔ وَسَلَامٌ عَلٰی الْمُرْسَلِينَ
 وَالْحَمْدُ لِلّٰهِ رَبِّ الْعَالَمِينَ ۝

الَّلَّهُمَّ صَلِّ عَلٰی سَيِّدِنَا مُحَمَّدٍ وَعَلٰی أَلٰلِ سَيِّدِنَا مُحَمَّدٍ وَبَارِكْ وَسَلِّمْ
 الَّلَّهُمَّ صَلِّ عَلٰی سَيِّدِنَا مُحَمَّدٍ وَعَلٰی أَلٰلِ سَيِّدِنَا مُحَمَّدٍ وَبَارِكْ وَسَلِّمْ
 الَّلَّهُمَّ صَلِّ عَلٰی سَيِّدِنَا مُحَمَّدٍ وَعَلٰی أَلٰلِ سَيِّدِنَا مُحَمَّدٍ وَبَارِكْ وَسَلِّمْ

مختلف معاشروں میں عورت کی حیثیت

ازدواجی زندگی کے عنوان پر بات کرتے ہوئے اس پس منظر کوہ، ہن میں رکھنا ضروری ہو گا کہ اسلام سے پہلے دنیا کی مختلف تہذیبوں اور مختلف معاشروں میں عورت کو کیا مقام حاصل تھا؟ تاریخ عالم کا مطالعہ کیا جائے تو یہ بات روز روشن کی طرح عیاں ہوتی ہے کہ اسلام سے پہلے دنیا کے مختلف ممالک میں عورت اپنے بنیادی حقوق سے بالکل محروم تھی۔ فرانس میں عورت کے بارے میں یہ تصور تھا کہ یہ آدھا انسان ہے اس لئے معاشرے کی تمام خرابیوں کا ذریعہ بنتی ہے۔ بھلیں میں عورت کے بارے میں یہ تصور تھا کہ اس میں شیطانی روح ہوتی ہے۔ لہذا یہ برائیوں

کی طرف انسان کو دعوت دیتی ہے۔ جاپان میں عورت کے بارے میں یہ تصور تھا کہ یہ ناپ پیدا کی گئی ہے، اس لئے عبادت گاہوں سے اس کو دور رکھا جاتا تھا۔ ہندو ازم میں جس عورت کا خاوند مر جاتا اس کو معاشرے میں زندہ رہنے کے قابل نہیں سمجھا جاتا تھا۔ اس لئے ضروری تھا کہ وہ اپنے خاوند کی نعش کے ساتھ زندہ جل کر اپنے آپ کو ختم کر لے، اگر وہ اس طرح نہ کرتی تو اس کو معاشرہ میں عزت کی نگاہ سے نہیں دیکھا جاتا تھا۔ عیسائی دنیا میں عورت کو معرفت الٰہی کے راستے میں رکاوٹ سمجھا جاتا تھا۔ عورتوں کو تعلیم دی جاتی تھی کہ کنواری (Nuns) رہ کر زندگی گزاریں۔ جب کہ مرد اہب بن کر رہنا اعزاز سمجھتے تھے۔ جزیرہ عرب میں یعنی کا پیدا ہونا عار سمجھا جاتا تھا۔ لہذا اس باپ خود اپنے ہاتھوں سے یعنی کو زندہ درگور کر دیا کرتے تھے۔ عورت کے حقوق اس قدر پامال کئے جا چکے تھے کہ اگر کوئی آدمی مر جاتا تو جس طرح و راثت کی چیزیں اس کی اولاد میں تقسیم ہوتی تھیں اسی طرح یہو بھی اس کی اولاد کے نکاح میں آ جاتی تھی۔ اگر کسی عورت کا خاوند غافت ہو جاتا تو کہ کرمہ سے باہر ایک کمال کو ٹھہری میں اس عورت کو دوسرے کے لئے رکھا جاتا تھا۔ طہارت کے لئے پانی اور دوسرا ضروریات زندگی بھی پوری شدیدی جاتی تھیں اگر دو سال یہ جتن کاٹ کر بھی عورت زندہ رہتی تو اس کا من کالا کر کے مکہ مکرمہ میں پھرایا جاتا۔ اس کے بعد اسے گھر میں رہنے کی اجازت دی جاتی تھی۔ اب سوچنے تو کسی کے خاوند تو مر اپنی قضاۓ سے، بھلا اس میں یہوی کا کیا تصور؟ مگر یہ مظلومہ اتنی بے بن تھی کہ اپنے حق میں کوئی آواز ہی نہیں اٹھا سکتی تھی۔ ایسے ماحول میں جب کہ چاروں طرف عورت کے حقوق کو پامال کیا جا رہا تھا اللہ تعالیٰ نے اپنے پیارے نبی ﷺ کو اسلام کی نعمت دے کر سمجھا۔ آپ ﷺ دنیا میں تشریف لائے اور

آپ ﷺ نے آکر عورت کے مقام کو نکھارا۔ جلا یا کاے لوگو! اگر یہ بیٹی ہے تو تمہاری عزت ہے، اگر بین ہے تو تمہارا ناموس ہے، اگر بیوی ہے تو زندگی کی سماجی ہے، اگر ماں ہے تو اس کے قدموں میں تمہاری جنت ہے۔

اسلام میں عورت کا مقام

معزز سامعین! وہ لوگ کس قدر رخت دل ہوں گے جو اپنی بیٹیوں کو زندہ درگر کر دیا کرتے ہے۔ دن ہونے والی مخصوص بیجوں کی حیثیت پاکران کے کافوں میں پڑتی ہوگی مگر ان کو نہیں مجھبوزتا ہوگا۔ ایسے حالات میں نبی اکرم ﷺ نے اپنی دو اٹکیوں کا اشارہ کر کے فرمایا جس آدمی کے گھر میں دو بیٹیاں ہوں وہ ان کی اچھی پروردش کرے جسی کہ ان کا تکاچ کر دے تو وہ آدمی جنت میں بھرے ساتھ ہائے ہو گا جیسے ہاتھ کی دواں اٹکیاں ایک دوسرے کے ساتھ ہوتی ہیں۔

ازدواجی زندگی کی اہمیت

نبی اکرم ﷺ نے عورت کی کھوئی ہوئی عزت کو واپس دلایا اور جلا یا کے لا رصبائیہ فی الاسلام (اسلام میں رہبائیت نہیں ہے) بلکہ دو توک الفاظ میں واضح کیا کہ اگر عورت کے ساتھ تم ازدواجی زندگی گزارو گے تو یہ اللہ تعالیٰ کی معرفت کے راستے میں تمہاری مدد و محاون بنے گی اسلام نے واضح کیا کہ راہب بن کر جنگلوں اور غاروں میں جانے کی کوئی ضرورت نہیں ہے۔ اللہ تعالیٰ کی طرف جو راستہ جاتا ہے وہ جنگلوں اور غاروں سے ہو کر نہیں جاتا ان گلی کوچوں اور بازاروں سے ہو کر جاتا ہے۔ یعنی اسی معاشرے میں رہو گے اور جو حقوق تم پر عائد ہوتے ہیں انہیں پورا کرو گے تو تمہیں اللہ تعالیٰ کی معرفت نصیب ہو گی۔ گویا اسلام نے رہبائیت کی

بجائے معاشرتی زندگی کا سبق دیا۔ نبی اکرم ﷺ نے فرمایا
آنٹکاخِ من سنتی (نکاح میری سنت ہے)
پھر فرمایا

فَمَنْ رَغِبَ عَنْ سُنْتِي فَلَيْسْ هُنَّ
(جو میری سنت سے اعراض کرے وہ میری امت میں سے نہیں ہے)
بھلا نکاح کی اہمیت واضح کرنے کے لئے اس سے زیادہ اور کیا زور دیا جائے گا
ہے۔

انبیاء کرام کی سنتیں

ترمذی شریف کی روایت ہے کہ چار چیزوں سنن الرسلینؓ عین انبیاء کی سنتیں ہیں۔

◎ الحجاء حیداریؓ عین تمام انبیاء باحیا ہوا کرتے تھے۔

◎ واطھر لیعنی تمام انبیاء خوشکو استھان کیا کرتے تھے۔

◎ والسوک لیعنی تمام انبیاء مسوک کیا کرتے تھے۔

◎ والنکاح لیعنی تمام انبیاء ازدواجی زندگی برکیا کرتے تھے۔

قرآن مجید میں ارشاد باری تعالیٰ ہے

وَلَقَدْ أَرْسَلْنَا رُسُلًا مِّنْ قَبْلِكَ وَجَعَلْنَا لَهُمْ آذُونًا حَوْلَ ذُرِّيَّةٍ

(اے میرے محبوب ﷺ ہم نے آپ ﷺ سے پہلے کتنے ہی انبیاء کو)

بھیجا اور ہم نے ان کے لئے بیویاں اور اولادیں بنا کیں)

یہ بات اظہر من اقصیٰ ہے کہ سب انبیاء دین کی دعوت کا مقدس فریضہ ادا

کرنے کے لئے مجموعہ ہوئے۔ وہ مخلوق کو اللہ سے ملایا کرتے تھے مگر اولاد بیوی ان

کے راستے میں رکاوٹ نہیں بنایا کرتی تھی۔ گویا اس بات کو پختہ (Establish) کر

دیا گیا کہ ازدواجی زندگی سے فرار تو درحقیقت معاشرتی حقوق کی ادائیگی سے فرار ہے۔

نکاح آدھا ایمان ہے

حدیث پاک میں ہے

النکاح نصف الایمان (نکاح تو آدھا ایمان ہے)

ایک کووارہ آدمی خواہ کتنا ہی نیک کیوں نہ ہو جائے وہ ایمان کے کامل رہتے کو نہیں پہنچ سکتا جب تک وہ ازدواجی زندگی میں داخل ہو کر حقوق و فرائض کو ادا نہ کرے جب تک اس کا ایمان کامل نہیں ہوتا۔ اس لئے جس لڑکے کی شادی نہ ہو اور وہ جوان العمر ہو حدیث میں اس کو مسکین کہا گیا ہے، جس لڑکی کی شادی نہ ہو اور وہ جوان العمر ہو حدیث پاک میں اس کو مسکینہ کہا گیا ہے۔ گویا یہ لوگ قابلِ رحم ہیں کہ عمر کے اس حصے میں یہ ازدواجی زندگی گزارنے سے محروم ہیں۔

پانچ وصیتیں

حضرت علیؑ فرمایا کرتے تھے مجھے میرے محبوب خاتم المرسلین ﷺ نے پانچ کاموں میں جلدی کرنے کی وصیت فرمائی۔

◎ عجلوا بالصلوة قبل الفوت

(تم نماز کے فوت ہونے سے پہلے اسے ادا کرو)

◎ عجلوا بالتریبة قبل الموت (موت سے پہلے توبہ کرنے میں جلدی کرو)

◎ جب کوئی آدمی سرجائے تو اس کے کفن و فن میں جلدی کرو۔

◎ تمہارے سر پر قرض ہو تو اس کے ادا کرنے میں جلدی کرو۔

● جب بیٹی یا بیٹے کے لئے کوئی مساب رشتہ مل جائے تو اس کے نکاح کرنے میں جلدی کرو۔

خوش قسم انسان

یہ ایک مسلم حقیقت ہے کہ جس کسی کو اچھا جیون ساتھی مل جائے تو وہ یقیناً خوش قسم انسان ہے۔ حضرت علی کرم اللہ تعالیٰ جہ فرمایا کرتے تھے کہ جس انسان کو پانچ چیزوں مل جائیں وہ اپنے آپ کو دنیا کا خوش قسم انسان سمجھے۔ وہ پانچ چیزوں درج ذیل ہیں۔

● شکر کرنے والی زبان۔ یہ اللہ تعالیٰ کی بڑی نعمت ہے آج تو اکثر لوگوں کا یہ حال ہے کہ اللہ تعالیٰ کی نعمتیں کھاتے کھاتے دانت کر جاتے ہیں گر اس کا شکر ادا کرتے کرتے زبان نہیں سمجھتی۔ مثل مشہور ہے کہ جس کا کھایے اس کے گیت گائیے۔ ہمیں چاہئے کہ ہم اللہ تعالیٰ کا شکر ادا کرتے رہیں۔

● ذکر کرنے والا دل یعنی جس دل میں اللہ کی یاد رہتی ہو وہ نعمت عظمی ہے۔

● مشقت اٹھانے والا بدن۔ مثل مشہور ہے کہ محدث جسم میں ہی محدث عقل ہوتی ہے۔

● دلن کی روزی۔ یہ بھی بڑی نعمت ہے، مثل مشہور ہے دلن کی آدمی پر دلیں کی ساری پیر بھی بر ابر نہیں ہوتی۔

● نیک یوں، لیتی ہدم و معاذ نیک ہو تو رندگی کا لطف دو بالا ہو جاتا ہے جس میں کو یہ پانچ نعمتیں فضیل ہوں وہ یوں سمجھے مجھے اللہ تعالیٰ نے دیتا کی تمام نعمتیں عطا کر دی ہیں۔

اہمیت نکاح

یہ سو فیصد کپی بات ہے کہ جہاں نکاح نہیں ہوا گا وہاں زنا ہو گا۔ اس لئے شریعت نے نکاح کی اہمیت کو واضح کیا ہے۔ آج جس معاشرے میں نکاح سے فرار اختیار کرتے ہیں یعنی نکاح کرنے سے Avoid کرتے ہیں، آپ دیکھنے وہاں جسی تکمیل کے لئے فاشی کے اڈے کھلے ہوتے ہیں۔ شرع شریف نے اس بات کو ناپسند کیا کہ انسان گناہوں بھری زندگی گزارے۔ اس لئے کہا گیا کہ تم نکاح کروتا کہ تمہیں اپنے آپ کو پاک بازر کھانا آسان ہو جائے۔ اگر نکاح کا حکم نہ دیا جاتا تو مرد عورت کو فقط ایک کھلونا سمجھ لیتے۔ عورت اپنے لئے کوئی مقام نہ رکھتی اس کی ذمہ داری اٹھانے والا کوئی نہ ہوتا۔ شریعت نے کہا، اگر تم چاہتے ہو کہ اکٹھے رہو تو تمہیں اس کی ذمہ داریوں کا بوجھ بھی اٹھانا پڑے گا۔

اہمیت حق مہر

نکاح ایک معابدہ ہے جو میاں اور بیوی میں ملے پاتا ہے اس معابدے میں اگر کوئی عورت اپنی طرف سے شرائط رکھنا چاہے تو شرع شریف نے اس کو گنجائش دی ہے۔ مثال کے طور پر وہ کہے کہ مجھے اونچے مقام کی ضرورت ہے۔ مجھے میئنے کے اتنے خرچ کی ضرورت ہے، وہ کہے کہ میں نکاح جب کروں گی اگر طلاق کا حق مجھے دیا جائے۔ شریعت نے اس کو اجازت دی ہے کہ وہ نکاح سے پہلے اپنی شرائط منوں سکتی ہے لیکن جب نکاح ہو گیا اور طلاق کا حق مرد کے پاس ہے یا مرد اپنی مرمنی سے خرچ دینا چاہے تو اللہ کی بنندی اب رو نے کا کیا فائدہ۔ شرع شریف نے نکاح کو ایک معابدہ کہا جب کہ ہمیں اس کی اہمیت کا پتہ ہی نہیں ہوتا۔ آج کل بڑی والے اپنی

سادگی میں مارے جاتے ہیں۔ حق مہر لکھنے کا وقت آیا تو کسی نے کہا پانچ سرو دپے کسی نے کہا پچاس کافی ہیں۔ اوندو! پچاس کافی نہیں کوئی نہیں یا ایک پنجی کی زندگی کا معاملہ ہے اسے عیب نہ سمجھو، اگر تم سمجھتے ہو کہ کوئی بات نکاح سے پہلے طے کر لینا بہتر ہے تو شریعت نے تمہیں اس کی اجازت دی ہے۔ لڑکے والوں کی بھی چاہت ہوتی ہے کہ لڑکی والے حق مہر نہیں لکھوائیں تو بہتر ہے۔ کیوں؟ ذمہ داری جو ہوتی ہے۔ سننے اور دل کے کانوں سے سننے کہ حق مہر کے معاملے میں تین سننیں ہیں۔ آدمی کو اپنی نیشیت کے مطابق ان سننوں میں سے کسی ایک سنت پر عمل کر لینا چاہئے۔

(۱) مہر قاطلی، یعنی سیدہ فاطمہ الزہراؓ کا حق مہر یا پھر سیدہ عائشہ صدیقہؓ کو حق مہر نبی اکرم نے ادا فرمایا۔ اس کو باندھ لیا جائے تو یہ بھی سنت ہے۔

(۲) مہر مغل، لڑکی کے قریبی رشتہ داروں میں عام طور پر لڑکیوں کا جو مہر رکھا جاتا ہے اس کو کہا جاتا ہے ان کے برابر اس کا مہر باندھنا بھی سنت ہے۔

(۳) لڑکی کی داشت مددی نیکی اور شرافت کو سامنے رکھتے ہوئے اس کے نکاح کا مہر باندھا جائے یہ بھی سنت ہے۔

شریعت نے تین آپشنز (Options) دیئے ہیں ان میں سے کسی ایک کو پسند کر لے اسے سنت کا ثواب ملے گا۔

نکاح کے وقت حق مہر مقرر کرتے ہوئے کہتے ہیں کہ مہر مخلل ہو گا یا موہ جل ہو گا۔ عجلت کا لفظ آپ نے پڑھا ہو گا۔ عجلت کا مطلب ہے جلدی تو مخلل کا مطلب ہے جلدی ادا کرنا گویا میاں بیوی کے اکٹھے ہونے سے پہلے مہر مخلل ادا کرنا ضروری ہے، خاوند نہیں ادا کرنے گا تو گہنگا ہو گا۔ مہر کی دوسری قسم موہ جل ہے، اس کا مطلب ہے عند الطلب یعنی جب بیوی اس کو طلب کرے وہ خاوند سے لے سکتی

ہے۔ خاؤنڈ کو زیب نہیں دیتا کہ حق مہر معاف کروانے کے لئے یہوی پر باداً ڈالے۔
ہاں اگر کوئی یہوی حق مہر کی رقم واپس لوٹا دے تو قرآن کی رو سے اس رقم میں برکت
ہوتی۔

فَإِنْ طَمِنَ لَكُمْ عَنْ شَيْءٍ مُّنْهَى نَفْسًا فَلَكُلُوهُ هَنِيَّةً مَوْيَّةً
حضرت علیؑ اسی رقم سے شہد خیریتے اور پانی میں ملاکر مریضوں کو پلاستے تھے۔

نکاح کی تشهیر

شریعت نے نکاح کی تشهیر کرنے کا عکم دیا ہے۔

أَفْشُوا النِّكَاحَ بَيْنَكُمْ (نکاح کی تشهیر کرو)

سنت یہ ہے کہ جمع کا دن ہو، جمع کے مجمع میں نکاح کرے یا کوئی اور بڑا مجمع ہو،
اس وقت نکاح کرے۔ دوستوں اور رشتہ داروں کو بلا کسی تاکہ سب کے علم میں
آجائے کہ آج کے بعد پرلٹ کا اور لڑکی اپنے نئے گھر کی بنیاد رکھ رہے ہیں۔

شادی شدہ کے لئے اجر زیادہ

جب انسان شادی شدہ بن جاتا ہے تو اللہ تعالیٰ اس کی عبادت کا اجر بڑھا
دیتے ہیں۔ سجان اللہ۔ چنانچہ علماء نے لکھا ہے کہ جب انسان نکاح کر لیتا ہے اور
ازدواجی زندگی گزارتا ہے تو اس کو ایک نماز ادا کرنے پر اللہ تعالیٰ اکیس نمازوں کا
ثواب عطا فرمادیتے ہیں۔ ایسا کیوں؟ اس لئے کہ یہ انسان حقوق اللہ تو پہلے بھی ادا
کر رہا تھا بحق العجاد کو نبھاتے ہوئے حقوق اللہ پورے کرے گا تو اللہ تعالیٰ اس
کی عبادت کا ثواب بڑھادیں گے۔ گویا نکاح کے بعد عبادت کا ثواب بڑھادیا جاتا
ہے۔ سجان اللہ، جب نکاح کیا جاتا ہے تو لڑکے والے لڑکی میں کچھ صفات دیکھتے

ہیں اور لڑکی والے لڑکے کے اندر کچھ صفات دیکھتے ہیں آئیے ذرالاں کا جائزہ لیں۔

اچھی بیوی کون ہے؟

حدیث پاک میں آتا ہے امام بخاری ابو حریرہؓ کی روایت نقل کرتے ہیں
تکح المرأة لربع عمرت سے چاروں جهات سے نکاح کیا جاتا ہے لمالها
ولحسبها ولجمالها ولدينهما فاظفیر بذات الدين تربیہ یداک اول مال کی
وجہ سے نکاح کیا جاتا ہے کوئی مال دار گمراہ ہو تو لوگ نکاح کا پیمانہ سچھ ہیں کہ چلو^۱
کاروبار ہی کروادیں گے جیز میں کوئی گمر لے کر دیں گے اور کارتوں کیں گئیں نہیں،
تو فرمایا لمالها اس کے مال کی وجہ سے اس سے نکاح کرتے ہیں۔ دوسرا وجہ
فرمائی ولحسبها اس کے حسب و شب کی وجہ سے نکاح کرتے ہیں یعنی اونچے
خاندان کی وجہ سے نکاح کرتے ہیں۔ تیسرا وجہ فرمائی ولدينهما اس کی نیکی اور
دین داری کی وجہ سے نکاح کیا جاتا ہے تو فرمایا کہ میں حبیس اس بات کی صحبت کرتا
ہوں کہ تم اپنے لئے دین کی بنیاد پر شتوں کی تلاش کرو۔

جب بنیاد ہی کرو رہو گی تو زندگی کیسے نہیں گی، جس نے فقط خوبصورتی کو دیکھا
تو بتائیے ٹھکل کی خوبصورتی کتنے دن رہتی ہے؟ یہ چند سال کی بات ہوتی ہے، جوانی
ہمیشہ تو نہیں رہتی جس کی بنیاد ہی کرو رہو گی اس پر بننے والا گھر بھی کمزور ہو گا۔

جو شاخ نازک پر آشیانہ بنے گا ناپائیدار ہو گا
نیکی اور شرافت ایسی چیز ہے جو وقت کے ساتھ ساتھ بڑھتی چلی جاتی ہے تو اس
بنیاد پر جو گھر بنے گا وہ ہمیشہ مضبوط سے مضبوط تر ہوتا چلا جائے گا۔ تو نیکی اور دین
داری کی بنیاد پر بیویوں کو تلاش کرو، اس لئے کہ خوبصورت عورت کا خاوند جب
اسے دیکھتا ہے تو اس کی آنکھیں خوش ہوتی ہیں اور نیک سیرت عورت کا خاوند جب

بھی اسے دیکھتا ہے تو اس کا دل خوش ہوا کرتا ہے، تو آنکھوں کو خوش کرنے کی بجائے
اپنے دلوں کو خوش کیا کر دو۔

صحیح مسلم شریف کی حدیث ہے:

الدنيا متع و خیر متعاها المراة الصالحة

دینا ایک متع ہے اور اس دینا کی سب سے قیمتی متع ایک یہوی ہے
گویا اللہ تعالیٰ جسے نیک یہوی عطا کرے وہ سمجھئے کہ مجھے دینا کی بہت بڑی نعمت
مل گئی۔ انہا الاعمال بالیات اعمال کا دارود مداریت پر ہے۔ جب نیت میں مال
ہو گا تو آپ دیکھیں گے جھٹکے کھڑے ہوں گے۔ نیت میں فقط حسن ہو گا، آپ
دیکھیں گے جھٹکے کھڑے ہوں گے، صرف حسب و نسب کی وجہ سے نکاح ہو گا
جھٹکے کھڑے ہوں گے۔ قو شریعت نے اس بات کی تعلیم دی کہ نکاح کا مقدمہ یہ
ہو کر میں پاک پاکی کی زندگی گزار سکوں۔ جب مقدمہ یہ ہو گا تو اس مقدمہ کی وجہ سے
کھڑا ہو جائیں گے۔ اب ماجکی روایت ہے:

ما استفاد المؤمن بعد تقوی اللہ عز و جل خیر له من زوجة

صالحة ان امریها اطاعتہ و ان نظر اليها سرتہ و ان اقسام

عليها ابرته و ان غاب عنها نصحته فی نفسها و ماله

اللہ تعالیٰ کے تقوی کے بعد انسان جس چیز سے سب سے زیادہ فائدہ اٹھاتا
ہے۔ خیر له من زوجة صالحة وہ کوئی چیز نہیں مگر نیک یہوی ان امریها اطاعتہ
کر اگر اسے کسی بات کا حکم دیا جائے تو اس کی اطاعت کرے۔ و ان نظر اليها
سرتہ جب اس کی طرف آنکھ اٹھا کر دیکھا جائے تو اس سے دل خوش ہونا چاہئے۔
وان اقسام علیها ابرته اور اگر کوئی ایسی صورت ہو کہ خادم داں کے لئے قسم اٹھائے

کہ یہوی اس کو پورا کرے گی تو اس کو پورا کر دے۔ وان غاب عنہا صحتہ فی نفسہا و مالہ اور اگر وہ یہوی سے کچھ وقت کے لئے دور چلا جائے تو یہوی اس کے مال اور اپنی عزت و آبرو کے معاملے میں خیانت نہ کرے۔ یہ نیک یہوی کی صفات بتائی گئیں۔

دنیا کی بہترین عورت

ایک مرتبہ نبی پاک ﷺ کی محفل میں بات چلی کہ دنیا کی عورتوں میں سے بہترین عورت کوئی ہے؟ کسی نے کوئی صفت بتائی اور کسی نے کوئی صفت بتائی، خیر بات چیت ہوتی رہی۔ حضرت علی کرم اللہ وجہہ کی کام سے گھر تشریف لے گئے۔ سیدہ قاطمة الزہراؓ کو بتایا کہ محفل میں یہ تذکرہ ہو رہا ہے کہ دنیا کی بہترین عورت کوئی ہے؟ ابھی کوئی فیصلہ نہیں ہوا، سیدہ قاطمة الزہراؓ نے فرمایا میں بتاؤں کہ دنیا کی سب سے بہترین عورت کوئی ہے۔ فرمایا! باہ بتائیے۔ فرمایا، دنیا کی سب سے بہترین عورت وہ ہے جو نہ خود کسی غیر مرد کی طرف دیکھے اور نہ کوئی غیر مرد اس کی طرف دیکھ سکے۔ حضرت علیؓؑ محفل میں واپس تشریف لائے اور حضور اکرم ﷺ سے عرض کیا، یا رسول اللہ ﷺ! میری امیہ نے دنیا کی بہترین عورت کی پہچان بتائی کہ جو نہ خود کسی غیر محروم کو دیکھے نہ ہی کوئی غیر محروم سے دیکھ سکے۔ حضرت نبی اکرم ﷺ نے فرمایا فاطمۃ بُضْعَةَ بَنَیٍّ (فاطمہ تو میرے بھگر کا لکڑا ہے)۔

احچھی یہوی کی صفات

اللہ نے لکھا ہے کہ یہوی میں چار صفات ضرور ہونی چاہئیں۔ پہلی صفت اس کے چہرے پر حیا ہو۔ یہ بات بنیادی حیثیت رکھتی ہے کہ جس عورت کے چہرے

پر حیا ہو گا اس کا دل بھی حیا سے لبریز ہو گا۔ مل شہور ہے چہرہ انسان کے دل کا آئینہ ہوتا ہے (Face is the index of mind)۔ حضرت ابو بکر صدیقؓ کا قول ہے کہ مردوں میں بھی حیا بہتر ہے مگر عورت میں بہترین ہے۔ دوسری صفت فرمائی جس کی زبان میں شیرتی ہو یعنی جو بولے تو کافی میں رس گھولے۔ یہ نہ ہو کہ ہر وقت خاوند کو جل کئی ساتھ رہے یا بچوں کو بات پڑھنے کی رہے۔ تیسرا صفت یہ کہ اس کے دل میں بیکی ہو، چوتھی صفت یہ کہ اس کے ہاتھ کا مکان میں مصروف رہیں۔ یہ خوبیاں جس عورت میں ہوں یقیناً وہ بہترین یہوی کی حیثیت سے زندگی گزار سکتی ہے۔

اچھے خاوند کی صفات

یہ بات ذہن میں رکھئے کہ اگر اپنی بیٹی کے لئے کوئی آدمی رشتہ ڈھونڈے تو اس کے لئے دو مثالیں کافی ہیں جو ہمیں رسول پاک ﷺ کی مبارکہ زندگی میں ملتی ہیں۔ نبی پاک ﷺ نے اپنی بیٹی کے لئے کیسے داماد کو پسند کیا؟ ایک مثال حضرت علی کرم اللہ وجہہ کی جو رشتہ میں قریبی تھے۔ جرأۃ اور شجاعت میں ان کا ہائی نظر نہیں آتا تھا۔ اللہ نے ان کو شیر کا دل عطا کیا تھا مشقت اخانے والا بدن تھا، ذمہ داریاں بھانے والے انسان تھے، سب سے بڑی بات کہ اللہ تعالیٰ نے علم امداد عطا کیا کہ علوم کے بخنا بیدا اکابر تھے۔ تو معلوم ہوا کہ اپنی بیٹی کے لئے رشتہ ڈھونڈنا ہوتا اس سے بہتر مثال اور کوئی نہیں مل سکتی۔ دوسری مثال حضرت سیدنا عثمان غفرانیؓ کی ہے، اچھا کار و بار تھا، معاشرے میں عزت کا مقام تھا، اسلام لانے سے پہلے بھی معاشرے کے معزز انسان سمجھے جاتے تھے۔ طبیعت میں زیستی، اس قدر باریا تھے کہ اللہ کے نبی ﷺ نے فرمایا، عثمان غفرانیؓ سے تو اللہ کے فرشتے بھی جیا کرتے ہیں۔ بیٹی کے لئے رشتہ ڈھونڈنا ہوتا اللہ کے نبی ﷺ نے ہمارے سامنے مثالیں

پیش کر دیں اس سے بہتر مثالیں نہیں دنیا میں کہیں اور نہیں مل سکتیں۔ خادم کی خوبیوں میں سے ایک بڑی خوبی یہ ہے کہ اس میں تخلیٰ حراجی ہو کیونکہ وہ گھر کا سربراہ ہوتا ہے جس ادارے کا سربراہ ہی بات پر بگز جائے وہ ادارہ تو بُنک رپٹ ہو گا۔ اس نے ارشاد فرمایا گیا اور لعلت جال عائیہنْ فَرَحَةُ اللّٰهِ تَعَالٰٰی نے مردوں کو عروتوں پر ایک درجہ عطا فرمایا یعنی ان کو گھر کا سربراہ بنایا، مرد کی مثال بادشاہ کی مانند ہے اور عورت کی مثال ملکہ کی مانند۔ لہذا مرد میں تخلیٰ حراجی اور برباری کا ہونا اچھا ہے ضروری ہے۔ آپ نے دیکھا ہو گا کہ جب یہ تخلیٰ اور برباری نہیں ہوتی تو چھوٹی چھوٹی پاتوں پر نوک جھوٹک ہوتی ہے۔ معمولی باتیں چیزیں کھانے میں نہک کیوں کم ہے؟ یہ روٹی ٹھنڈی کیوں آگئی؟ گرم آنی چاہئے تھی یہ فلاں کام ایسے کیوں ہوا؟ یہوی چھاری گھر کا کام کاچ کر کے چھلی پڑی ہو تو کسی تعریف کے لئے زبان سے نہ نہیں گئے مگر تھیکی بات جہاں ہاتھ آگئی وہاں یہوی کی خیر نہیں۔ وہ مرد جن میں تخلیٰ نہیں ہوتا ان کی ازدواجی زندگی کی گاڑی راستے میں کہیں نہ کہیں کھڑی ہو جاتی ہے، کسی لگنگی سی بات پر میاں یہوی میں سردی گری ہوئی تو میاں نے فوراً طلاق طلاق کے گولے داغ دیئے۔ پچھلے سال کی بات ہے کہ فقیر سویں میں تھا۔ وہاں ایک ٹیکلی میں طلاق ہوئی وجہ یہ تھی کہ خادم کچن کے سنک میں آ کر برش کیا کرتا تھا۔ یہوی اس کو منع کرتی تھی کہ جب با تھروم کا سنک ہے تو وہاں برش کیا کریں، اس نے کہا نہیں میں تو یہاں ہی کروں گا، لواس بات پر میاں یہوی میں طلاق ہو گئی، جس نے سماج میں ہوا۔ بہت جگ چنانی ہوئی۔ کاش کہ دونوں عقل سے کام لیتے۔

— پار اتنے کے لئے تو خیر بالکل چاہئے

نق دریا ڈوبنا ہو تو بھی اک بل چاہئے

خجل اور بردباری نہ ہو تو انسان کی زندگی کبھی بھی کامیاب نہیں گزر سکتی۔ جب گھر کے سب لوگ اکٹھے رہتے ہیں تو آپں میں جھگڑے ہو سکتے ہیں۔ کبھی بینائی مان کی نافرمانی کر سکتے ہیں۔ کبھی ماں پچھل پر MAD ہو سکتی ہے تو مسائل پیدا ہوں گے ان مسائل کو دی جعل کر سکتا ہے جو اپنے اندر خجل مزدوجی رکھتے والا ہو۔

مرد کی دوسرا بڑی صفت یہ ہے کہ اسے گھر کی ذمہ داریوں کو نجھانے میں غصہ اور کام چورنگیں ہونا چاہئے۔ دیکھتے ہمارے لئے اس سے بڑھ کر اور مثال کیا ہو سکتی ہے کہ رسول اکرم ﷺ وقت کے نبی ہیں اور گھر کے کام کا حج کرتے ہیں۔ حضرت موسیٰ علیہم وقت کے نبی ہیں سفرتی بیوی دروزہ کا ٹھکار ہوئی تو فرمایا یہ تھوڑیں ابھی جاتا ہوں آگ ڈھونڈنے کے لئے قالَ لَا هُلْهَلَةَ إِنْكَحُوتُ الْيَنِيَّ أَنْشَثَ نَارًا میں تمہارے لئے کہیں نہ کہیں سے آگ ڈھونڈ لاؤں تاکہ جھیں آرام طے اب دیکھتے کہ وقت کے نبی ہیں اور بیوی کی آسانی کے لئے آگ کے انگارے ڈھونڈتے پھرتے ہیں، یہ کتنی بڑی عبادت ہیاتی گئی جس میں اللہ تعالیٰ کے نبی علیہم صریف ہیں اس لئے گھر کا کوئی کام مرد کو کرنا پڑ جائے تو فرار احتیار نہیں کرنا چاہئے۔ جس طرح چھوٹے چھوٹے پھر مل کر پھاڑ بن جاتے ہیں اسی طرح چھوٹے چھوٹے مسائل اکٹھے ہو کر اختلافات کے پھاڑ بن جاتے ہیں، دو دلوں کے درمیان دیوار کھڑی ہو جاتی ہے، نتیجہ گھر کی جاہی کی صورت میں سامنے آتا ہے۔ بعض مرتبہ تو چھتیں چھتیں سال کی ازدواجی زندگی طلاق کی بھینٹ چڑھ جاتی ہے۔

اگر مرد چاہتے ہیں کہ بیوی ہماری خدمت گزار بن کر رہے تو مرد کو بھی بیوی کی ضروریات پوری کرنا ہوں گی یہ Equation (مساوات) جب تک (Balance)

متوازن رہ سکتی ہے کہ مرد اپنی ذمہ داریوں کو نجھائے اور عورت اپنی ذمہ داریوں کو

نہجاء۔ شریعت نے دونوں کے درمیان ایک میرزان قرار دے دیا ہے۔ میان کے ذمے ہے کہ وہ عورت کے حقوق ادا کرے اور عورت کے ذمہ ہے کہ وہ مرد کے حقوق ادا کرے۔ اس طرح دونوں پر سکون زندگی گزار سکیں گے بھی ازدواجی زندگی کا مقصود ہے۔ اللہ تعالیٰ کا رشاد ہے، و من ابیه اور اس کی نشانیں میں سے ہے کہ آنَ خَلَقَ لَكُمْ مِنْ أَنفُسِكُمْ اَزْوَاجًا كہ اس نے تمہارے لئے یوں یاں بنا دیں۔ **إِنَّكُمْ** **أَنْتُمْ** **الَّذِي** **أَنْهَا** **تَا** **كَمْ** **أَنْ** **سَكُون** **حَاصِلٌ** **كَرْكُوكَوْ** **وَ جَعْلَ** **بَيْنَكُمْ** **مَوَدَّةً** **وَ**
رَحْمَةً اور تمہارے درمیان مودت اور رحمت پیدا کر دی۔ انْ فِي ذلِكَ لَآيَاتٍ
لِقَوْمٍ يَتَفَكَّرُونَ سوچنے والوں کے لئے اس میں بڑی نشانیاں ہیں۔ اب قرآن مجید سے یہ ثابت ہوا کہ ازدواجی زندگی کا اصل مقصد پیار و محبت سے رہنا اور پر سکون زندگی گزارنا ہے۔ سوچنے جب ہم خود ہی سکون کے پر خپے اڑاتے والے بن جائیں گے تو پھر ازدواجی زندگی کیسے کامیاب ہو گی۔

اچھی اور کامیاب زندگی وہی ہے جس میں خاوند کو بھی سکون ہوا وہ بھی کو بھی سکون ہو۔ اگر دونوں میں سے کسی ایک کو بھی سکون نصیب نہ ہو تو اس کا مطلب یہ ہے کہ کامیاب زندگی نہیں اور آج تو اللہ کی شان ایسا حاملہ بن گیا کہ شاید ہی کوئی خاوند ایسا ہو جو دن میں ایک بار یوں کی قسمت کو نہ روئے اور شاید ہی کوئی یوں ایسی ہو جو دن میں ایک بار اپنے خاوند کو نہ کوئے۔ یہ سب ہماری بے علی اور بے عملی کا نتیجہ ہے، ہم مقصد اصلی کو بھول گئے، ہم چھوٹی چھوٹی باتوں پر آپس میں جھگڑے کرنے بیٹھے جاتے ہیں، چھوٹی چھوٹی باتوں کا اتنا اور ہاک کا مسئلہ بنالیا کرتے ہیں، یہ غلط ہے ہمیں ہوش کے ناخن لینے کی ضرورت ہے۔

ازدواجی زندگی کا حسین تصویر

قرآن پاک نے میاں بیوی کے بارے میں جو تصویر (Concept) دیا وہ آج تک کوئی دوسرا معاشرہ پیش نہیں کر سکا۔ قرآن پاک نے میاں بیوی کے بارے میں کہا:

هُنْ لِيَامُ لُكْمٌ وَّ أَنْتُمْ لِيَامُ لَهُنَّ

(وہ تمہارا لباس ہیں اور تم ان کا لباس ہو)

لباس سے تشیید دینے میں دو حصتیں ہیں۔ ایک یہ کہ لباس سے انسان کو زینت ملتی ہے، لباس سے اس کے عیب چھپتے ہیں اور دوسرا بات یہ ہے کہ انسان کے جسم کے سب سے زیادہ قریب اس کا لباس ہوتا ہے۔ تو بیوی کو خادوند کے لئے لباس کہا اور خادوند کو بیوی کے لئے لباس کہا کہ اب تم دونوں ایک دوسرے کے اتنا قریب ہو جتنا قریب لباس ہوا کرتا ہے۔ اب بتائیے قرب کا اس سے بہتر تصویر کوئی دوسرا میش کر سکتا ہے۔ اللہ اکابر، روایت ہے کہ اللہ تعالیٰ نے ماں حوا کو حضرت آدم علیہ السلام کی پہلی سے بیدا نہ کیا۔ کیوں؟ سر سے اس لئے بیدا نہ کیا کہ سر پر نہ بھالیں اور پاؤں سے اس لئے بیدا نہ کیا کہ پاؤں کی جوئی نہ بھالیں۔ پہلی سے اس لئے بیدا کیا کہ زندگی کا ساتھی سمجھتے ہوئے اپنے دل کے قریب رکھیں۔ قرآن پاک نے یہی نہیں کہا کہ تم زندگی گزارو، بلکہ فرمایا وہ عاشرہ هُنْ بِالْمُغْرُوفِ تُمْ نَّعَنْ بِيَوْبِوْنَ کے ساتھ اونچھے انداز میں زندگی گزارنی ہے۔ مفسرین فرماتے ہیں کہ یہ بیویوں پر اللہ کی بڑی رحمت ہے کہ اللہ تعالیٰ نے ان کی طرف سے مردوں کو سفارش کر دی۔ اے خادوند! تمہارے لئے اس سے بڑھ کر اور کیا بات ہو سکتی ہے کہ تمہاری بیویوں کے لئے تمہارا پورا دگار سفارش کر رہا ہے، آج تم اس سفارش کا خیال رکھو گے تو کل وہ

قیامت کے دن تمہاری بخشش کر دے گا۔ اللہ اکبر کیپر،

بہترین خاوند کون؟

حدیث پاک میں آتا ہے کہ

خَيْرُ الْمُمْلَكَةِ كُمْ لَا هُلْيَهِ

(تم میں سب سے بہتر ہے جو اپنے اہل خانہ کے لئے بہتر ہوں)

اور فرمایا

الَّا خَيْرُ كُمْ لَا هُلْيَهِ (میں اپنے اہل خانہ کے لئے تم میں سب سے بہتر ہوں)

تو نبی اکرم ﷺ نے اپنی زندگی کو مثال بنا کر بیٹیں کیا کسی بندے کی اچھائی کا اندازہ لگانا ہوتا اس کے دو سقوں سے نہ پوچھیں، کاروبار نہ دیکھیں، پوچھنا ہوتا اس کی بیوی سے ذرا پوچھیں کہ یہ کیسا انسان ہے۔ اگر بیوی کہے کہ اس کی محشرت اچھی ہے تو وہ اچھا انسان ہے۔

فرمایا اکمل المؤمنین ایمانا احسنهم خلقا

(ایمان والوں میں سب سے کامل ایمان والوں ہے جس کے اخلاق اچھے

ہوں)

ایک مرتبہ نبی علیہ السلام کے پاس ایک گورت آئی اور کہا میرا خاوند بات بات پر غصہ کرتا ہے حتیٰ کہ مارتا بھی ہے (یہ بات دونوں کان کھول کر سننے والی ہے باقی باتیں تو چلو ایک کان سے سن لیتا مگر دونوں سے گزارش ہے کہ یہ بات ذرا دونوں کان کھول کر سنیں) بیوی نے آ کر نبی پاک ﷺ کی محفل میں کہا کہ اے اللہ کے نبی ﷺ میرا خاوند مجھے چھوٹی چھوٹی بات پر جھوڑتا ہے حتیٰ کہ مجھے مارتا ہے تو اللہ کے نبی ﷺ نے فرمایا،

یظلِ احد کم یضرب امراته ضرب العبد ثم یظل یعانقها ولا
یستحبی؟

(تمہارا چہرہ سیاہ ہوتا ہے جو یوں کو بائی کی طرح مارتے ہو پھر اس کے
سامنے چشم بوس دکنار کرتے ہو کیا جھیں اس بات پر جیا نہیں آتی؟)
یعنی ایک وقت میں تم اسے اتنا قریب کر رہے ہو تو سرے وقت میں تم اسے
بائی کی طرح مارتے ہو۔ یہ الفاظ ہمیں بیگام دئے رہے ہیں کہ یوں گھر کی
نوکرائی نہیں بلکہ شریک حیات ہے۔ ہاں اگر وہ کوئی کمیرہ گناہ کر دیجئے اور سمجھانے
سے بھی نہ سمجھے تو اب شریعت نے محدود مارنے کی اجازت دی ہے تاکہ اسے صحت
ہو سکے۔ مثل مشہور ہے لاتوں کے بھوٹ باتوں سے نہیں نامنثے، دو باتیں بڑی عام
ہیں ایک یہ کہ عورت کی زبان قابو میں نہیں رہتی اور دوسری یہ کہ مرد کے ہاتھ قابو میں
نہیں رہتے۔

بدزبان عورت

یاد رکھئے میرے دستو! بدزبان یوہی اپنے شوہر کو قبریک پہنچانے کے لئے
گھوڑے کی ذاک کا کام کرتی ہے، جس کی یوہی بدزبان ہواں کو ساری رنگی کون
نہیں مل سکتا۔ عورت کو کہا گیا کہ وہ اپنی زبان کے اندر رنگی اور مٹھاں پیدا کرے اور
اچھے انداز سے بات کرے۔ ویسے یہ کپی بات ہے کہ میشی سے میشی عورت کیوں نہ
ہو پھر بھی اس کے اندر تھوڑی بہت تیجی ضرور ہوتی ہے کیونکہ تعلق ہی ایسا ناز و انداز کا
ہوتا ہے۔ تاہم عورت کی زبان میں نرمی ہونی چاہئے۔ شریعت نے کہا اپنے خادم
سے نرم انداز میں بات کرے، جہاں کسی غیر مرد سے بات کرنے کا وقت ہو تو تیجی
سے بات کرے تاکہ اسے دوسری بات پوچھنے کی جرأت نہ ہو۔ آج کل کی فیشن

اسیل عورتوں کا معاملہ برٹکس ہے۔ خاوند سے بات کرنی ہو تو ساری دنیا کی کڑواہت سست آتی ہے اور کسی غیر سے بات کرنی ہو تو ساری دنیا کی شیرینی سست آتی ہے۔ بہر حال یہ مسلمہ حقیقت ہے کہ جن رشتقوں کو تو ارث نہیں کاٹ سکتی ان کو زبان کاٹ کے رکھ دیتی ہے۔ یہ بھی یاد رکھئے کہ عورت کی زبان وہ تکوار ہے جو کبھی زنگ آلو نہیں ہوتی۔ بعض عورتیں تو اتنی بد زبان ہوتی ہیں کہ اگر عورتیں نہ ہوتیں تو ناقابل برداشت ہوتیں۔ کئی عورتیں تو بد زبانی اور بد گمانی ہی کی وجہ سے گھر بر باد کر لیتی ہیں۔ شرع شریف نے حکم دیا کہ حرم مرد سے بات کرو تو نزی سے، غیر حرم سے بات کرنی پڑ جائے تو تختنی سے کرو، داتا یا فریگ میں سے کسی کا قول ہے کہ اگر عورت سارے دن میں ایک مرتبہ اپنے خاوند سے نزی سے بات کرے جس نزی سے وہ پڑوی مرد سے بات کرتی ہے تو گھر آبادر ہے۔ اس طرح مرد اگر پورے دن میں ایک مرتبہ بیوی کو اس محبت کی نگاہ سے دیکھے جس نظر سے وہ پڑوی عورت کو دیکھتا ہے تو بھی گھر آبادر ہے۔

سلف صالحین کا معمول

اللہ تعالیٰ نے قرآن پاک کی ایک پوری سورت جسے سورۃ النساء کہتے ہیں اس میں مرد اور عورت کی ازدواجی زندگی کے احکام بتائے۔ سلف صالحین کا یہ معمول تھا کہ وہ اپنی بیٹیوں کو نکاح سے پہلے سورۃ النساء اور سورۃ الانور ترجمہ کے ساتھ پڑھادیا کرتے تھے۔ ہمیں بھی چاہئے جن کے ہاں بیٹی ہو وہ اس کو اگر پورا قرآن پاک ترجمہ کے ساتھ نہیں پڑھ سکتے تو تم ازکم سورۃ النساء اور سورۃ الانور کا ترجمہ کے ساتھ پڑھادیا کریں تاکہ لڑکی اچھی ازدواجی زندگی کر سکے۔ بعض سلف صالحین کا تو عجیب معمول تھا کہ جب بچی پڑھ لکھ جاتی اور ابھی شادی کا کوئی انتظام نہیں ہوتا تھا

(اس وقت پر بنتگ پر سب نہیں ہوتے تھے) تو یہ بیٹی کے ذمہ لگاتے کہ بیٹی اپنے لئے ایک قرآن پاک لکھ لو۔ تو یہ بیٹی روزانہ باضبوہ کر خوش نوکی سے قرآن پاک لکھتی تھی اور جب قرآن پاک مکمل ہو جاتا تو سہری جلد پاندھ کر باب اپنی بیٹی کو جہیز میں دیا کرتا تھا۔ یہ پہلے وقوف کا جہیز ہوا کرتا تھا گویا اس کے خاوند کو بیغام مل رہا ہوتا تھا کہ میری بیوی نے گھر میں جوز ندی گزاری ہے اس کا فارغ وقت اس قرآن پاک کو لکھنے میں گزرتا ہے۔

خاوند کے حقوق

نبی اکرم ﷺ نے حقوق زوجین کا تذکرہ کرتے ہوئے عورتوں کو بتایا کہ اگر شریعت میں کسی اور کو بجہہ کرنے کی اجازت ہوتی تو میں عورت کو حکم دیتا کہ اپنے خاوند کو بجہہ کرے۔ حدیث پاک میں آیا ہے کہ جو عورت فرانپن کو پورا کرنے والی ہو اور اسے ایسی حالت میں موت آجائے کہ اس کا خاوند اس سے خوش ہو تو اللہ تعالیٰ اس کے لئے جنت کا دروازہ کھولتے ہیں تاکہ بغیر حساب کتاب کے جنت میں داخل ہو سکے۔ یہ بیٹی دیا کہ اگر کسی عورت سے اس کا خاوند جائز و مجب سے ناراض ہو اور وہ عورت غم کر کے خاوش رہے اور خاوند ایسی حالت میں سو جائے تو ساری اللہ کے فرشتے اس عورت پر لعنت برستے رہتے ہیں، گویا خاوند کی خوشی میں اللہ تعالیٰ کی خوشی کو شامل کر دیا گیا۔ خاوند کی اطاعت اور فرمانبرداری میں صحابیات کے واقعات پڑے عجیب ہیں۔

ایک صحابیہ کے ہاں بیٹا نیدا ہوا، شوہر جہاد پر گیلا ہوا ہے۔ جس وہ شوہرنے آتا ہے تو اس دن چند گھنٹے پہلے بیٹا قوت ہو گیا۔ اب پر بیٹا بیٹھی ہے کہ خاوند اتنے عرصے سے بجدآئے گا اور جب یہ معلوم ہو گا کہ بیٹا قوت ہو گیا تو اسے کتنا صدمہ ہو گا،

دل میں افسوس ہو گا کاش پچھے کو زندگی میں آ کر بیمار ہی کر لیتا۔ جب صحابیہ بہت پریشان ہوئی تو اس نے پچھے کو نہلا کر کپڑا ذال کر چار پائی پر رکھ دیا۔ کسی کو اطلاع نہ دی خاوند سمجھا کہ وہ سور ہا ہے۔ چنانچہ خاوند نے کھانا کھایا تو رات ہو گی۔ میاں یہودی اکٹھے بھی ہوئے سفر کی باتیں بھی ہوئیں۔ لیکن اس عورت کو پہنچنے جو ان تھیں اس کے دل پر کیا گزر رہی ہو گی جن کے مخصوص پچھے کی لاش سامنے چار پائی پر پڑی ہے مگر وہ خاوند کی خوشی کی خاطر یعنی پرس روک کر اس راز کو چھپائے بیٹھی ہے کہ میرے خاوند کا دل غمزدہ نہ ہو۔ وہ اس کے ساتھ کھانا بھی کھا رہی ہے، بس بول بھی رہی ہے دو نوں مل بھی رہے ہیں، حتیٰ کہ اس حال میں صح ہو گی۔ صح اپنے خاوند سے پوچھتی ہے کہ مجھے ایک بات بتائیے، خاوند نے کہا پوچھو۔ کہنے لگی کہ اگر کوئی کسی کو امانت دے اور پھر کچھ عرصہ بعد وہ اپنے مالکے تو وہ خوشی سے دینی چاہئے یا غزدہ ہو کر۔ خاوند نے کہا کہ خوش ہو کر۔ کہا کہ اچھا آپ کو بھی اللہ تعالیٰ نے امانت دی تھی آپ کے آئے سے کچھ دیر پہلے اللہ نے وہ امانت واپس لے لی، اب جائیے اور خوشی خوشی اللہ کے حوالے کر دیجئے۔ اللہ اکبر، اس صحابیہ نے حسن معاشرت کا حق ادا کر دیا۔ صح ان کے خاوند رسول اللہ ﷺ کی خدمت میں حاضر ہوئے اور کہا کہ اے اللہ کے نبی ﷺ! میرے گھر میں یہ محاملہ ہوا۔ میری یہودی نے میری خوشی کی خاطرات نے صبر و ضبط کا مظاہرہ کیا۔ اللہ کے نبی ﷺ نے دعا دی چنانچہ اللہ نے اس رات میں برکت ڈالی اور وہ عورت اپنے خاوند سے ملنے کی وجہ سے حاملہ ہوئی۔ اللہ نے ان کو ایک اور بیٹا عطا کیا، جو حافظ قرآن بھی بنا اور حافظ حدیث بھی بنا۔

بیوی کے حقوق

آئیے اب جائزہ میں کہ عورت کے خاوند پر کیا حقوق ہیں ان میں سے پہلا تی

عورت کا نان نفقة یعنی عورت کے اخراجات کو پورا کرنا ہے۔ ایک بات ذہن میں رکھ لیتا کہ اللہ تعالیٰ نے عورت کے ذمہ اپنا نان نفقة کرنے کا بوجہ نہیں رکھا۔ اگر بیٹی ہے تو باپ کا فرض ہے اپنی بیٹی کا خرچ پورا کرے، اگر بہن ہے تو بھائی کے ذمے ہے کہ وہ اپنی بہن کا خرچ پورا کرے، اگر بیوی ہے تو خاوند کی ذمہ داری ہے کہ وہ بیوی کا خرچ پورا کرے اور اگر ماں ہے تو اولاد کا فرض ہے کہ وہ اپنی ماں کا خرچ پورا کرے۔ بیٹی بننے سے لے کر ماں بننے تک اللہ تعالیٰ نے عورت پر اپنی روزی کانا کبھی بھی فرض نہیں کیا۔ تو یہ خاوند کی ذمہ داری ہوتی ہے کہ وہ اپنی بیوی کا خرچ پورا کرے۔ اس نام و نقشہ کے متعلق علماء نے مسئلہ لکھا ہے کہ خاوند کو جاہنے کے اپنی حیثیت کے مطابق بیوی کا ذاتی خرچ مقرر کرے۔ ممکن ہے کہ کوئی آدمی بجا سے ذار دے سکتا ہو، کوئی آدمی سوڈا مردے سکتا ہو اور کوئی آدمی صرف دس ڈال روپے سکتا ہو، مقدار کی بات نہیں لگھ کر بزری و غیرہ کے لئے خرچ دینا اور بات ہے شریعت کہتی ہے کہ وہ تمہاری بیوی ہے اپنے گھر کو چھوڑ کر تمہارا گھر بانے یہاں آئی ہے اب تم اس کو اپنی ذاتی ضروریات کے لئے کچھ بپڑے دے دو اور دینے کے بعد جسمیں پوچھنے کی ضرورت نہیں کہ کہاں خرچ کیا۔ اس میں بھی حکمت ہے، ہو سکتا ہے کہ عورت محسوس کرے کہ میری بیوی غریب ہے میں اس کو دے دوں، میں اپنے بھائی کی کچھ مدد کر دوں۔ ہو سکتا ہے کہ اسے تب خوشی ہو جب وہ کسی غریب عورت کا دکھ بانٹے۔

لہذا جب ذاتی خرچ دے دیا تو اب پوچھنے کی ضرورت نہیں وہ جہاں چاہے خرچ لگتی ہے۔ بیوی کے حقوق سے متعلق دوسری بات سیں فقہاء نے مسئلہ لکھا ہے کہ جب مرد کسی عورت سے نکاح کرے اس کی ذمہ داری ہے کہ اس عورت کو سرچھانے کے لئے اپنے حیثیت کے مطابق جگہ بنا دے۔ مثل مشہور ہے اپنا گھوسلہ اپنا، کپا ہو یا پکا۔

عورت کو کوئی ایسی جگہ Provide کر دینا جہاں وہ سرچھپائے یہ خاوند کی ذمہ داری ہے۔ اگر مجبوری ہو گھر کے سب افراد اکٹھے رہتے ہوں تو اسے کوئی ایک کرہ بنی دے دیا جائے جہاں وہ اپنی ضروریات کا سامان رکھ سکے۔ یہ نہ ہو کہ یہوی کا بھی وہ کرہ ہے اور اسی میں ماں باپ کا سامان بھی پڑا ہوا ہے، کی اور کا سامان بھی پڑا ہوا ہے۔ یہ بات تھیک ہے کہ ہر بندہ مکان نہیں ہاں سکتا ہم جو بنا سکتے ہیں وہ بنا کر دیں۔ یہ خاوند کے فرائض میں سے ایک فرض ہے تیری بات چونکہ خاوند اپنے گھر کے لئے امیر اور سردار ہوتا ہے لہذا سے چاہئے کہ اپنی رعایا یعنی اہل خانہ کے ساتھ زندگی کا برپا کرے۔

إذْحَمُوا مِنْ فِي الْأَرْضِ يَرْخَمُكُمْ مَنْ فِي السَّمَاءِ

(تم زمین والوں پر زندگی کرو آسمان والا تم پر زندگی فرمائے گا)

اس لئے فرمایا کہ جو انسان دوسروں کے ساتھ زندگی کرے گا اللہ تعالیٰ قیامت کے دن اس سے زندگی فرمائیں گے۔ جو دوسروں کو جلد محاف کرنے والا ہو گا اللہ تعالیٰ قیامت کے دن اس کو جلدی محاف فرمادیں گے، جو دوسروں کے میبوں کی پردہ پوشی کرنے والا ہو گا اللہ تعالیٰ قیامت کے دن اس کے میوب کی پردہ پوشی فرمائیں گے۔ اسلام میں یہوی کا تصور جیون ساتھی کا تصور ہے، ہدم و هراز کا تصور ہے، وہ کوئی باندری کا تصور نہیں ہے، وہ جوچھے دوست کا تصور ہے۔ قرآن پاک میں جہاں جہاں میاں یہوی کے حقوق کا تذکرہ ہے وہاں جگہ فرمایا وَ اتَّقُوا اللَّهَ أَوْ تَمَّ اللَّهَ سَذْرَتَ رِهْنَا، یہ اس لئے کہ وَ اغْلَمُوا إِنَّكُمْ مُلْقُوذُو اور تم جان لینا کرم نے اللہ سے ملاقات کرنی ہے۔ اس لئے بعض معاملات ایسے ہوتے ہیں نہ یہوی شرم سے کسی کو بیٹا سکتی ہے اور نہ خاوند شرم سے کسی کو بیٹا سکتا ہے مگر اندر اندر دونوں ایک

دوسرے کی دل آزاری کر رہے ہوتے ہیں۔ فرمایا تم اس طرح ایک دوسرے کا دل جلایا کرو گے تو یاد رکھنا کہ تم نے اللہ تعالیٰ سے بھی ملاقات کرنی ہے، اگر ایک دوسرے کو سکون نہیں پہنچا دے گے تو قیامت کے دن اس کو کینے جواب دے سکو گے۔ ایک بہترین اصول یہ ہے کہ اگر کوئی غلطی یا کوتاہی یہوی سے ہو جائے تو وہ معافی نامگ لے اور اگر خاوند سے ہو جائے تو وہ مغفرت کر لے۔ اپنی غلطی پر مغفرت کر لینا عالمت ہوتی ہے۔ مجھے اس موقع پر اپنے پیر و مرشد کی ایک بات یاد آئی یہ حضرات کتنے ٹھلس ہوتے ہیں اپنی زندگی کے واقعات نمودہ ہنا کہ پیش کرتے ہیں۔ فرمائے گے ایک روز میں وضو کر رہا تھا (عمر سیدہ تھے) الیہ مختار وضو کروا تے وقت پانی ٹھیک طرح سے نہیں ڈال رہی تھی جس پر میں نے انہیں ذرا سختی سے بات کہہ دی کہ تم کیوں ٹھیک طرح سے وضو نہیں کروارہی۔ گیرے اس طرح غصہ کرنے پر وہ خاموش رہیں اور جس طرح میں چاہتا تھا یہ کہ ساتھ یہ برداشت کر رہا گھر سے چلا راستے میں خیال آیا ابھی تو میں اللہ کی حقوق کے ساتھ یہ برداشت کر رہا تھا اور ابھی مصلی پر جا کر نماز پڑھاؤں گا میری نماز کیسے قبول ہوگی۔ کہنے لگے میں آدمی راستے سے واپس آیا اور یہوی سے مغفرت کی اس نے مجھے معاف کر دیا، پھر میں نے جا کر مسجد میں نماز پڑھائی۔

— مسجد ڈھا دے مندر ڈھا دے ڈھادے جو ڈھیندا

پر کے دا دل نہ ڈھاویں رب دلاں وچ رہندا

ازدواجی زندگی اور مشرقی معاشرہ

معزز سامنیں، ازدواجی زندگی کے بارے میں ہمارا مشرقی معاشرہ آج بھی الحمد للہ بہت پر سکون ہے۔ ہمارا تجربہ ہے کہ سو میں سے کم از کم نادے لڑکیاں جب

اپنے والدین کے گھر سے رخصت ہوتی ہیں تو ان کے دلوں میں گھر بنا نے کی نیت ہوتی ہے۔ پہاڑ اور صرف شرقی لڑکی کو حاصل ہے کہ جب اپنے ماں باپ کے گھر سے چلتی ہے تو دل میں یہ نیت ہوتی ہے کہ میں نے گھر بناتا ہے۔ یہ آگے خادم کا معاملہ ہے، اچھی طرح Handle کیا تو گھر آزاد ہو گیا Mishandle کیا تو وہ گھر برپا ہو گیا۔ بعض مشرقی لڑکیاں تو اس قدر پاکِ اسلام ہوتی ہیں کہ ان میں خوردوں کی صفات حللتی ہیں مثلاً عرب یا یونی خادمدوں کی عاشق اور فاقد از اطراف یعنی غیر مردوں کی طرف مائل نہ ہوتے والیاں۔ یہ اسلام کی برکت ہے کہ مشرق میں آج بھی بعض الکی مخصوص جوانیاں ہوتی ہیں جو اپنے گھر سے قدم نکالتی ہیں تو ان کے دلوں میں کسی غیر مرد کا دخل نہیں ہوا کرتا۔ کئی ایسی بھی ہوتی ہیں کہ خادم کا سایہ سر سے اٹھ گیا بچوں کی خاطر اپنی پوری زندگی گزار دیتی ہیں۔ حدیث پاک میں ارشاد ہے کہ اگر کوئی بیوہ مورث یہ سمجھے کہ مجھے اپنے بچوں کی پرورش کی خاطر بینھنا ہے اور خود اس کو پسند کرے تو اللہ تعالیٰ اس کو جہاد کرنے کا ثواب عطا فرماتے ہیں۔ جس مورث کا خادم فوت ہو جائے اس کی توہار خزان میں تبدیل ہو گئی بیوہ خزان کے زندگی گزار رہی ہوتی ہے۔ اللہ اکبر،

— چون کا رنگ گو تو نے سرا سر اے خزان بدلا

نہ ہم نے شاخ گل چھوڑی نہ ہم نے آشیان بدلا

خوشگوار ازدواجی زندگی

ازدواجی زندگی کے بارے میں ایک بات ذہن میں رکھئے کہ جہاں محبت پتل ہوا کرتی ہے وہاں محب مولے نظر آتے ہیں اور چھوٹی چھوٹی باتوں کے بیکثری بن جایا

کرتے ہیں۔ تو ان نے شریعت نے حکم دیا کہ تم آپس میں محبت و پیار کی زندگی گزارو۔ انسان کو ہر احوصلہ رکھتا چاہئے اُنکلش کا مقولہ ہے۔

To run a big show one should have a big heart.

(ایک بڑا نظام جلانے کے لئے انسان کو دل بھی بڑا رکھنا چاہئے)
انسان کو خل اور بردباری سے گھر سے مخالفات بجا نے چاہتے ہیں۔ کتنی عجیب بات ہے کہ خادم اپنی بیوی سے جھوٹتا ہے، جو زندگی خادم کے لئے وقت کر بھلی ہوتی ہے اور بیوی اپنے خادم سے جھوٹتی ہے جو اس کی زندگی میں اتنا بڑا احتقام پاچا ہوتا ہے۔

شیعہ کہ مردان رہا خدا دل دشمنان ہم نہ کروند تھا
تو اکہ میر شود ایں مقام کہ با دوستان ہست پیکار جنگ

(ہم نے سماں اللہ والے شہنوں کے دلوں کو بھی بھک نہیں کیا کرتے، تمہیں یہ مقام کہاں سے نصیب ہوا کہم اپنوں کے ساتھ ہر سر پیکار ہو)
بعض اوقات دینی جگہت کی وجہ سے یا تکریر کی وجہ سے پڑھے لکھے جوڑوں میں بھی حاذ آبرائی ہوتی رہتی ہے سماں بیوی ایک دوسرے کے اس قدر خلاف کر خادم ہر وقت بیوی کی غلطیاں اور عیب ڈھونڈنے کی کوشش کرتا ہے اور بیوی ہر وقت خادم کی غلطیاں اور عیب ڈھونڈنے کی کوشش کرتی ہے۔ جسم ایک دوسرے کے کئے قریب دل ایک دوسرے سے کلتے دور، ان دونوں کا معاملہ اس شر کے مصداق ہوتا ہے۔

زندگی بیت رہی ہے داش
کوئی بے جرم سزا ہو جیئے
بعض اوقات یہ جھوٹے کی تیرے کی وجہ سے ہوتے ہیں۔ یہ بیوی بات یاد

رکھنا کہ میاں یوں ایک دوسرے کی وجہ سے نہیں بھگتے جب بھی بھگریں گے کسی تیرے کی وجہ سے بھگریں گے، یا تو وہ سارے ہوں گے اور یا یوں کے میکے والے۔ اس نے شریعت نے ایک بات سمجھادی لڑکی کو کہا کہ دیکھو نکاح سے پہلے ایک ماں تھی اب تمہاری دو ماں ہیں اور دو باپ ہیں۔ اسی طرح لڑکے کو بتا دیا کہ تمہاری دو ماں ہیں اور دو باپ ہیں۔ اللہ تعالیٰ نے سارے سرکوماں باپ کا درجہ دیا تو اس میں ایک بہترین اصول یاد رکھ لیجئے کہ شادی کے بعد لڑکی کو چاہئے کہ خاوند کے گھروالوں کو خوش رکھے اور خاوند کو چاہئے کہ وہ اپنی یوں کے گھروالوں کو خوش رکھے۔ جہاں یہ اصول دونوں میاں یوں اپنائیں وہاں آپ دیکھیں گے کہ کبھی لا ای نہیں ہوگی۔ کبھی ایک غصہ میں آجائے تو دوسرے کو چاہئے کہ جل حرامی سے کام لے۔ یہک وقت دونوں کا غصہ میں آ جانا معاطلے کو بے حد خراب کرتا ہے۔ حدیث پاک میں آیا ہے کہ اگر کوئی عورت خاوند کے غصہ پر صبر کرے تو اللہ تعالیٰ اسے صبر ایوب عليه السلام کا اجر عطا فرمائیں گے۔ اسی طرح کوئی مرد اپنی یوں کے غصے پر صبر کرے گا تو اللہ تعالیٰ اسے بھی صبر ایوب عليه السلام کا درجہ عطا فرمائیں گے، تو جب صبر کا انتہا جردوٹا ب طلاق ہے تو اس موقع پر ذرا خاموش ہو جایا کریں۔

منفی سوچ سے بچیں

میاں یوں دونوں کو منفی سوچ سے بچتا چاہئے۔ جنابی کا مقولہ ہے ”بھاندے دا سب کچھ بھادے تے ن بھاندے دا کچھ وی ن بھادے“ یعنی جو آدمی اچھا لگتا ہو۔ اس کا ہر کام اچھا لگتا ہے اور جو آدمی بر اگلتہ ہو اس کا ہر کام بر اگلتا ہے۔ میاں یوں میں اگر منفی سوچ ہوتی ہو تو ایک دوسرے کی ہر بات زبر معلوم ہوتی ہے۔ حکایت ہے کہ ایک بزرگ کی یوں ان سے ہر وقت لڑکی بھگتی رہتی تھی، انہوں نے ایک دن دعا

کی کہ یا اللہ! میرے ہاتھ پر کوئی ایسی کرامت ظاہر فرمائجھے دیکھ کر میری بیوی بھی میری عقیدت مندین جائے۔ چنانچہ قدرت الہی سے انہیں الہام ہوا کہ تم اڑنا چاہو تو تمہیں ہو امیں اڑنے کی کرامت ملے گی۔ چنانچہ وہ بزرگ اڑتے اپنے گھر کے اوپر سے گزرے، جب شام کو واپس گھر آئے تو بیوی نے آتے ہی کہا ”لوم بھی بڑے بزرگ بنے پھرتے ہو۔ بزرگ تو آج میں نے دیکھے جو ہو امیں اڑتے جا رہے تھے“ اس بزرگ نے کہا ”خدا کی بندی وہ میں ہی تو تھا“ تو بیوی نے فوراً کہا ”اچھا میں بھی سوچ رہی تھی کہ یہ اڑنے والا نیز ہا نیز ہا کیوں اڑ رہا ہے“ دیکھا سوچ کتھی بری چیز ہے۔ میاں بیوی کو چاہئے کہ اپنے اندر شب سوچ پیدا کریں، میاں بیوی کو چاہئے کہ قدم اٹھانے سے پہلے دیکھ لیں کہ راست کدھ کو جاتا ہے۔ تو جو شخص اپنی بیوی پر احسان کرے گا یقیناً وہ اپنی بیوی کا دل جیت لے گا۔ تو ذریلے چیختنے کی کوشش نہ کریں، بیوی کو احسان اور اچھے اخلاق کے ذریلے چیختنے کی کوشش کریں۔ ازدواجی زندگی میں سب سے زیادہ نقصان وہ چیز ہے سوچ ہے۔ دیکھیں سوچنے کے خلاف انداز ہوتے ہیں، میں مثال دیتا ہوں ایک شارخ پر پھول بھی ہیں کائنے بھی ہیں، اسے مخاطب تجھے گلہ ہے کہ پھول کے ساتھ کائنے ہیں اور مجھے خوشی ہے کہ کائنوں کے ساتھ پھول بھی ہیں۔ یہ اپنی نظر ہے کسی کی نظر کا نتوں پر گئی اور کسی کی نظر پھول پر گئی۔ حق ہے نظر اپنی اپنی، پسند اپنی اپنی۔

مسکرانا بھی نیکی ہے

حدیث پاک میں ہے کہ جب کوئی بیوی اپنے خاوند کی طرف دیکھ کر مسکراتی ہے اور خاوند بیوی کی طرف دیکھ کر مسکراتا ہے تو اللہ تعالیٰ دونوں کو دیکھ کر مسکراتے ہیں۔

اللہ اللہ، سیدہ عائشہ صدیقہؓ کی روایت ہے کہ نبی علیہ السلام جب بھی گھر میں

داخل ہوتے تو مکراتے چرے کے ساتھ داخل ہوتے تھے۔ خادم دوں کو چاہئے کہ دفتر دوں کے بھرے و فتر دیں چھوڑ کر آیا کریں جب کمر میں داخل ہوں تو مسکراہٹن بکھرستے ہوئے، سنت پر عمل کا ثواب بھی ملے گا اور جواب میں یہوی کی مسکراہٹ بھی ملے گی۔

A Smile

A smile is something nice to see it does not cast a cent.

A smile is something all you own it never can be spent.

A smile is welcome every where, it does away with frowns.

A smile is good for every one, to ease life's up and downs.

یہ بھی نہیں ہونا چاہئے کہ خادم تو مسکراہٹے چرے سے گمراہے گر جویں من لٹکائے گھر تی رہے۔ خادم کی مسکراہٹ کا جواب یہوی کو درج ذیل الفاظ میں دینا چاہئے۔

سے میت گر شہ ہو تیری تو گھراؤں گھستان میں
درہے تو ساتھ تو سحر میں گلشن کا جرم پاؤں
لکھ کر لٹکائے
انکش کا ایک فقرہ ہے۔ اس کو میرے دوستیا در گریجے بلکہ گھر میں کہن کر لٹکائے لیجھے۔

House is built by hands but home is built by hearts.

کہنے والے نہ کہا کہ مکان تو ماں ہوں سے بن جایا کرتے ہیں مگر گھر بہش دلوں سے بن کرتے ہیں۔ انہیں جلتی ہیں مکان بن جاتے ہیں مگر جب دل جلتے ہیں تو

گھر آباد ہو جایا کرتے ہیں۔ میرے دوستو! ہم ان باتوں کو توجہ کے ساتھ سنتیں اور اچھی اور وادھی زندگی گزارنے کی کوشش کریں۔ ہم دیوار غیر میں بیٹھیں ہماری چھوٹی چھوٹی باتوں پر ہونے والے جھگڑے جب مقامی انتظامیہ کو چھپتے ہیں تو وہ اسلام پر ہستے ہیں، وہ نبی ﷺ کی تعلیمات پر انکلایاں اٹھاتے ہیں، کتنی بد بخشی ہے۔ اگر ہم نے اپنی کم ظرفی کی وجہ سے کسی کو اسلام پر انکلی اٹھانے کا موقع دیا چھوٹی چھوٹی باتیں اپنے گھر میں سمیٹ لیا کریں۔ ایسا جھگڑا نہ ہنا کہ جو کیوں نہیں میں (Talk of the town) تاک آف دی ٹاؤن بناؤ کرے۔ ہم اپنی ذات کے خول سے باہر نکلیں۔ ہم مسلمانوں کی بدنامی کی بجائے مسلمانوں کی یہ نبی کا ذریعہ بنیں۔ آج ایسی سوچ رکھنے والے اتنے تھوڑے ہیں کہ چااغ رخ زیالے کر ڈھونڈنے کی ضرورت ہے۔

س۔ ایک ہجوم اولاد آدم کا جدھر بھی دیکھئے

ڈھونڈنے یے تو ہر طرف اللہ کے بندوں کا گال

عام طور پر دیکھا گیا ہے کہ جب میاں یوہی قریب ہوتے ہیں تو ایک دوسرے نے لڑاکا ہوتی ہیں، اگر اسی حالت میں خاوند فوت ہو جائے تو یہی یوہی ساری زندگی خاوند کو یاد کر کے روئی رہے گی کہ جی اتنا اچھا تھا، میرے لئے تو بہت ہی اچھا تھا۔ اگر یہی فوت ہو جائے تو یہی خاوند ساری زندگی یاد کر کے روتا رہے گا کہ یہی اتنی اچھی تھی، میرا کتنا خیال رکھتی تھی۔ تو چنانچہ کی ایک کہاوت ہے کہ ”بندے دی قدر آدمی اے ٹرگیاں یا مر گیاں“

ہم بندے کی قدر اس کے قریب رہتے ہوئے کر لیا کریں۔ کتنی مرتبہ یہ دیکھا گیا ہے کہ میاں یوہی جھگڑے میں ایک دوسرے کو طلاق دے دیتے ہیں، جب

ہوش آتی ہے تو خاوند اپنی جگہ پاگل بنا پھرتا ہے اور یہوی اپنی جگہ پاگل بنی پھرتی ہے۔ پھر ہمارے پاس آتے ہیں کرمولوی صاحب کوئی ایسی صورت نہیں ہو سکتی کہ ہم پھر سے میاں یہوی بن کر رہے کہنیں ایسی صورت حال ہرگز نہیں آنے دینی چاہئے۔ غنودور گر اور افہام و تفہیم سے کام لینا چاہئے۔ بلکہ ایک روٹھے تو دوسرے کو منایتا چاہئے۔ کسی شاعر نے کیا اچھی بات کی ہے۔

استے	اچھے	موسم	میں
روٹھنا	نہیں	اچھا	
ہار	جیت	کی	
کل	پ	ہم	اخلا
آج	دوستی	کر	لیں

اسی مضمون کو ایک دوسرے شاعرنے نے رنگ سے باندھا ہے۔

— زندگی یونہی بہت کم ہے محبت کے لئے
روٹھ کر وقت گوانے کی ضرورت کیا ہے

انوکھا واقعہ

علماء کرام نے ایک واقعہ لکھا ہے کہ ایک یہوی بہت خوبصورت تھی جب کہ خاوند بہت بد صورت اور میل کا انوکھا تھا، رنگ کا کالا تھا۔ بہر حال زندگی گزر رہی تھی، نیک معاشرے میں زندگیاں گزر جایا کرتی ہیں۔ ایک موقع پر خاوند نے یہوی کی طرف دیکھا تو مسکرا کر خوش ہوا۔ یہوی دیکھ کر کہنے لگی کہ ہم دونوں جنتی ہیں۔ اس نے پوچھا یہ آپ کو کیسے پتہ چلا، یہوی نے کہا جب آپ مجھے دیکھتے ہیں خوش ہوتے ہیں شکردا کرتے ہیں اور جب میں آپ کو دیکھتی ہوں تو میر کرتی ہوں شریعت کا حکم ہے

کے سب کرنے والا بھی جتنی ہیں اور شکر کرنے والا بھی جتنی ہے۔

LOVE AFTER MARRIAGE

ایک اہم پہلو پر روشنی ڈالتا ہے جائے ہوگا۔ اسلام نے (Love before marriage) کی اجازت نہیں دی۔ (Love after marriage) کی اجازت دی ہے۔ لو میرج کی بنیاد ہنا کیسی گے تو یہ کمزور ہو گی۔ آپ اس کا حشر مغربی معاشرے میں دیکھ رہے ہیں اور لو آف ٹری میرج کا کیا مطلب ہے کہ جب ماں باپ نے وکیل بن کر لڑکے کے لئے بہترین لڑکی حلاش کر لی اور لڑکی کے لئے بہتر لڑکا حلاش کر لیا تو اب وہ میاں یوں بن چکے ہیں۔ اب انہیں ایک دوسرے کے ساتھ محبت پیار سے زندگی گزارنی چاہئے۔ وہ جس قدر محبت اور پیار سے زندگی گزاریں گے اس پر انہیں اجر و ثواب ملے گا۔ میرے آقا ﷺ نے اپنے ایک ایک فرمان میں زندگی کے سہمی اصول بتلاتا ہے۔

آئیے خوکھوار ازدواجی زندگی کزارنے کے لئے میں اپنے پیارے آقا اور سردار ﷺ کا ایک عمل آپ کو بتاتا ہوں۔

محبت بھری زندگی

ایک مرتبہ پیارے نبی ﷺ گھر تعریف لائے گھن میں دیکھا کہ سیدہ عائشہ صدیقۃؓ پیالے سے پانی پی رہی ہیں۔ دور سے دیکھا تو وہیں سے فرمایا حسیرا (نام عائشہ تھا) مگر پیار سے حسیرا کہتا تھے۔ نبی پاک ﷺ نے ہمیں اس میں سبق دے دیا۔ دور سے فرمایا حسیرا، بولس اے اللہ کے نبی ﷺ فرمائیے، فرمایا تھوڑا اسا۔ پانی میرے لئے بھی بچا دینا۔ وہ امتی تھیں یوں تھیں، آپ ﷺ خاوند بھی تھے، سید

الرَّسُولُ مُحَمَّدٌ صَلَّى اللَّهُ عَلَيْهِ وَسَلَّمَ وَأَعْلَمُ بِهِ مَنْ يَعْلَمُ
 المرسلن بھی تھے، رحمت العالمین بھی تھے۔ برکتیں تو آپ ﷺ کی ذات سے ملتی
 تھیں مگر سماں اللہ محبت بھی بھیج بھیج رہے کہ ریفیتہ حیات کو دیکھا پانی پیا ہی ہیں تو
 دور سے کہا کہ کچھ پانی میرے لئے بھی چھاد دینا۔ چنانچہ حضرت عائشہ صدیقہؓ نے کچھ
 پانی بچا دیا۔ جب آپ ﷺ قریب تشریف لائے تو اپنی یوری کا بچا ہوا پانی ہاتھ
 میں لے کر پینا چاہا۔ اچانک آپ ﷺ رک گئے اور پوچھا کہے ہمیرا تو نے اس
 بیانے پر کس جگہ لب لگا کر پینا تھا۔ حضرت عائشہؓ قریب آئیں اور اس جگہ کی
 شاندیگی کی۔ حدیث پاک میں آتا ہے کہ آپ ﷺ نے بیانے کے رخ کو بھیرا
 اور اس جگہ اپنے نبی مبارک نما کر پانی نوش فرمایا۔ اللہ اللہ
 میرے دوستو! اگر خاوند یوہی کو اس قدر پیار دے گا تو یہی کام داع خراب
 ہے کہ وہ گھر کو آباد نہیں کرے گی، بلکہ وہ تو گھر آباد کرنے کے لئے اپنی جان کی
 بازی لگادے گی۔ وہ محبت کا جواب محبت سے، الفت کا جواب الفت سے، پیار کا
 جواب پیار سے، اور وفا کا جواب وفاوں سے دے گی۔ وہ خاوند کی محبت کو دل میں
 بسائے گی اور اکھیوں کے جھروکوں میں اس کی تصویر جائے گی۔ یہ ہے ازدواجی
 زندگی کا حسین اسلامی تصور۔ آئیے نفرتوں کو دور بکھجے اور محبت بھیری پا کیزہ زندگی کی
 ابتداء بکھجے کی شاعرنے کہا

— فرمت زندگی کم ہے محبوں کے لئے
 لاتے ہیں کہاں سے وقت لوگ نفرتوں کے لئے
 اللہ رب العزت ہمیں خوکوار ازدواجی زندگی گزارنے کی توفیق نصیب
 فرمائے آمین۔

و اخْرِ دُعَانَا انَّ الْحَمْدَ لِلَّهِ رَبِّ الْعَالَمِينَ